



तिरंगा लगाने आमजनों को किया प्रेरित



निवाली। मध्य प्रदेश जन अभियान परिषद और नवांकुर संस्था के संयुक्त प्रयास से आयोजित हर घर तिरंगा यात्रा सफल रही। यात्रा के माध्यम से लोगों को तिरंगा लगाने के लिए प्रेरित करना और देशभक्ति की भावना को बढ़ावा देना एक बहुत ही अच्छा कदम है। कार्यक्रम में जन अभियान परिषद के ब्लॉक समन्वयक आपसिंह चौहान और नवांकुर संस्था के सेक्टर प्रभारी सुवालाल चौहान भी उपस्थित थे। स्कूल के बच्चों, शिक्षकों और ग्रामीणजनों की भागीदारी ने इस यात्रा को सफल बनाया। ग्राम विकास प्रसफ्टन समिति मुम्डिया बुजुर्ग के अध्यक्ष और सचिव की भूमिका भी बहुत महत्वपूर्ण रही। इस तरह के आयोजनों से न केवल देशभक्ति की भावना बढ़ती है, बल्कि सामुदायिक एकता और सहयोग की भावना भी मजबूत होती है।

जलगोन मंडल में कौली तिरंगा यात्रा



पानसेमल। भाजपा के प्रदेश नेतृत्व में हर घर तिरंगा अभियान के तहत जलगोन मंडल में भव्य तिरंगा यात्रा का आयोजन हुआ। राष्ट्रभक्ति व राष्ट्रहित सर्वोपरि के भाव से बड़ी संख्या में कार्यकर्ता, पदाधिकारी एवं जनप्रतिनिधि शामिल हुए। यात्रा का शुभारंभ बंधारा बुजुर्ग से हुआ। जहां बंधारेश्वर महादेव के पूजन एवं अभिषेक किया। तिरंगा यात्रा कई ग्राम पंचायतों से होते हुए मोयदा में संपन्न हुई। भारत माता की जय व वंदे मातरम के नारे लगाते हुए शामिल हुए। यात्रा का नेतृत्व विधायक श्याम बरडे ने किया। विशेष अतिथि के रूप में पूर्व विधायक दीवानसिंह पटेल मौजूद रहे। कार्यक्रम में मंडल अध्यक्ष चेत सिंह गदरे, जपं अध्यक्ष शीला विनोद बसावे, अजजा जिला महामंत्री विनोद बसावे, प्रेमसिंह पटेल, महामंत्री उत्तम चौहान, योगेश जैन, भोमराज सोलंकी, अंबालाल, राजासिंह बरडे, तुलसीराम बरडे, ग्राम घटया के पटेल, राकेश दाकर, सरदार मोरे व अन्य शामिल थे। विधायक ने बताया कि प्रदेश नेतृत्व निर्देशानुसार 14 अगस्त को विभाजन विधोपिका स्मृति दिवस पर संगोष्ठी, मोहन जुलूस एवं प्रदर्शनी का भी आयोजन किया जाएगा।

15 का मरीजों का होगा लैंस प्रत्यारोपण

बड़वानी। जिला चिकित्सालय में सोमवार को लगे निःशुल्क नेत्र शिविर में जिले सहित अन्य जिलों से 119 नेत्र मरीज आए थे। सीएमएचओ डॉ सुरेखा जमरे और डॉ अनिता सिंगारे के मार्गदर्शन में लगे शिविर में डॉ विमलेश चोपल, डॉ स्वीटी जैन, डीडीपीएम दीपक सोनी और नेत्र सहायक जय नारायण कुशवाहा ने मरीजों का नेत्र परीक्षण किया। सिस्टर सुषमा वाजपेई ने मरीजों का ब्लड प्रेशर और मनोज बड़ोले ने ब्लड शुगर की जांच की। महेश चन्द्र शर्मा ने बताया कि 21 मरीजों में मोतियाबिंद के लक्षण मिले। 13 मरीजों को लैंस प्रत्यारोपण के लिए इंदौर चोइथराम नेत्र चिकित्सालय भेजा गया। 2 का लैंस प्रत्यारोपण जिला अस्पताल में ही किया। 16 मरीजों का शुगर और ब्लड प्रेशर लेवल अधिक होने से ऑपरेशन के लिए नहीं भेजा गया।

गाय को बचाने में कार पलटी, अपर कलेक्टर समेत सात घायल

इंदौर। शहर में पदस्थ अपर कलेक्टर रिंकेश वैश्य रिवार सुबह परिवार के साथ दुर्घटना का शिकार हो गए। घटना गुना-शिवपुरी सीमा पर नेशनल हाईवे 46 पर अटलपुर् के पास हुई, जहां अचानक सड़क पर आई गाय को बचाने के प्रयास में उनकी कार अनियंत्रित होकर पलट गई। हादसे में कार सवार सात लोग घायल हो गए। सभी को बदनवासे के जिला अस्पताल पहुंचाया गया, जहां से आठ वरिष्ठ वंदे की भीमरि हालत में ग्वालियर रेफर कर दिया है। बाकी घायलों की हालत स्थिर बताई जा रही है। रिंकेश वैश्य मूल रूप से शिवपुरी जिले के बदनवास के निवासी हैं और राखी के अदसर पर अपने पैतृक घर आए थे। रिवार सुबह व परिवार के साथ खोखर गांव में आयोजित केशा यात्रा में शामिल होने जा रहे थे। कार में उनके पिता इरीश चंद्र वैश्य, मां, पत्नी प्रावी वैश्य, भाई दीपक, सारिका, 13 वर्षीय बच्ची फेरी और बेटा वेद सवार थे। अटलपुर् के पास सामने अचानक गाय आ जाने से चालक ने स्टीयरिंग मोड़ने की कोशिश की, जिससे वाहन पलट गया।

दिपालपुर के 5 पुलिसकर्मी निलंबित

इंदौर। देपालपुर क्षेत्र में जुआ पकड़ने के बाद कठिबत रूप से मामला दबाने और नियमानुसार कार्रवाई न करने के आरोप में पांच पुलिसकर्मियों को निलंबित कर विभागीय जांच शुरू कर दी गई है। पुलिस ने 25 जुलाई को ग्राम बनेडिया और मुंडला गांव के खेतों में जुआ खेलते लोगों पर पुलिस ने दबिस्त दी थी। इस दौरान नगदी जब होने के बावजूद आरोप है कि आगे की कार्रवाई नहीं की गई। सूत्रों ने बताया कि मामले की शिकायत सीधे एसपी देहात यंगदेन भुटिया तक पहुंची, जिसके बाद उनके निर्देश पर देपालपुर थाने के प्रधान आरक्षक कन्हैयालाल और आरक्षक सुनील, रवि, देवेंद्र व सोनू को निलंबित कर मामले में जांच शुरू की।

घर से निकली मूकबधिर नाबालिग लापता

इंदौर। हीरानगर थाना क्षेत्र से पांच दिन पहले लापता हुई मूकबधिर नाबालिग का अब तक कोई सुराग नहीं लगा सका है। 9 वी कक्षा की छात्रा आनंद विहार होस्टल, अरबिंदो अस्पताल के पीछे रहकर पढ़ाई कर रही थी। 4 अगस्त की शाम करीब 5 बजे वह घर से बिना बताए निकली और तब से लापता है। परिजनों ने रिश्तेदारों व संबंधित स्थानों पर तलाश की, लेकिन सफलता नहीं मिली। घटना की रिपोर्ट 5 अगस्त को हीरानगर थाने में दर्ज होने के बाद पुलिस विभिन्न इलाकों में सर्व ऑपरेशन चला रही है। परिजन ने स्थानीय लोगों से अपील की है कि नाबालिग के बारे में कोई भी जानकारी मिलने पर तुरंत पुलिस को सूचित करें।

वैक्सिंग को लेकर पार्लर में हंगामा

इंदौर। एरोडम थाना क्षेत्र में स्थित एक ब्यूटी पार्लर में वैक्सिंग के दौरान हुए मामूली विवाद ने हंगामे का रूप ले लिया। आरोप है कि एक महिला ग्राहक को जलन होने पर बात बढ़ गई और बाद में वह अपने पति को साथ लेकर पार्लर पहुंची, जहां दोनों ने पार्लर संचालिका को गालियां दीं और थपड़ मार दिया। कृष्ण बाग कॉलोनी निवासी टीशा गौड़ ने रिपोर्ट में बताया कि सुबह करीब 6 बजे तनु मुद्दुद वैक्सिंग करने के लिए उनके शिक्षक नगर रिश्त 'कृतिता ब्यूटी पार्लर' आई थीं। वैक्सिंग करने के बाद तनु ने जलन की शिकायत करते हुए झगडा किया और चली गईं। थोड़ी देर बाद वह अपने पति आशीष मुद्दुद के साथ लौट आईं। दोनों ने आते ही अभद्र भाषा में गालियां दीं और तनु ने उनके गाल पर थपड़ मार दिया।

गांधीनगर में पुरानी रंजिश पर भिड़े दो गुट

इंदौर। गांधीनगर थाना क्षेत्र में देर रात पुरानी रंजिश को लेकर दो गुटों के बीच जमकर कहासुनी और हाथापाई हो गई। दोनों पक्षों ने एक-दूसरे पर गाली-गलौज, मारपीट और जान से मारने की धमकी देने का आरोप लगाया। पुलिस ने दोनों की शिकायत पर कांस-के स दर्ज किए हैं। पहले मामले में नैनोद मल्टी निवासी सागर सोनोने ने रिपोर्ट में बताया कि रात करीब 11.20 बजे शुभम चौहान ने उनसे पुराने विवाद को लेकर मां-बहन की गालियां दीं और थपड़ मार दिया।

नगर में हर्षोल्लास से मनाया विश्व आदिवासी दिवस

समाजजनों ने दिया पर्यावरण एवं सामाजिक एकता का संदेश, सभा का हुआ आयोजन, निकाला भव्य चल समारोह, राष्ट्रपति के नाम सौंपा ज्ञापन

पानसेमल, (नवभारत)। नगर में विश्व आदिवासी दिवस पर उत्साह के साथ भव्य आयोजन किया गया। आयोजन में 8 से 10 हजार समाजजन सम्मिलित हुए। कृषि उपज मंडी में सभा के साथ कार्यक्रम का शुभारंभ हुआ। वरिष्ठजनों ने सामाजिक एकता और पर्यावरण संदेश के साथ सामाजिक कुरीतियों को समाप्त करने की बात कही। जिसके बाद मंडी परिसर से युवक, युवतियां एवं समाजजन परंपरिक वेशभूषा और हाथों में तीर-कमान लेकर जमकर झुमे नजर आए। साप्ताहिक रूप से विश्व आदिवासी दिवस में इस वर्ष आदिवासी लोग और क्रत्रिम बुद्धिमता अधिकारों की रक्षा, भविष्य को आकार देना के तहत थीम के तहत कार्यक्रम हुआ। जिसमें संचालन सुरेश डुडवे एवं बादल सेनानी द्वारा किया गया। जिसमें मुख्य वक्ता के रूप जयस



संस्थापक विक्रम अच्छालिया, राजेश कनौजे, श्रीमती सुभद्रा परमार, उर्मिला खरते सहित वरिष्ठ समाजजनों ने अपने विचार वक्तव्य किए। जिसमें कार्यक्रम के अध्यक्ष चंपालाल नावड़े तथा आयोजन समिति अध्यक्ष गोपाल भंडारी रहे। वक्ताओं ने अपने वक्तव्य से वर्तमान में आदिवासी समाज में व्याप्त कुरीतियों के बारे में बताया एवं उसे किस प्रकार से रोका जा सके उस पर चर्चा की गई तथा वन अधिकार पट्टे दावों, पांचवीं अनुसूची आदिवासीयों के हक अधिकारों के बारे में बताया। आभार मयूर परमार ने किया। जयस जिला प्रभारी निलेश चौहान सहित युवाओं का विशेष सहयोग

रहा। विनोद परमार, परमानंद डुडवे, डेमसिंह ब्राह्मणे, भूपेंद्र खेड़कर, महेश चौहान, सुनील बरडे, आशुतोष चौहान, गोविंद भंडारी, राहुल भाभरे, निखिल नरगावे, राहुल बरडे, राहुल पटेल, मंडाराम सोलंकी, राहुल खेड़कर एवं सर्व आदिवासी समाज सम्मिलित रहा (पारंपरिक ढोल-मांदल की थाप पर सभी ने जमकर नृत्य किया। इस दौरान हल्की बारिश भी हुई। चल समारोह खेतिया रोड, बस स्टैंड, मेन रोड, गांधी चौक होते हुए पुलिस थाने के समीप कार्यक्रम का समापन हुआ। आदिवासी समाज की विभिन्न मांगों को लेकर समाजजनों ने थाना प्रभारी मंशाराम वगने को राष्ट्रपति

के नाम ज्ञापन भी सौंपा। चल समारोह में पर्यावरण संरक्षण का संदेश देते हुए झांकी भी बनाई गई थी। नगर व महाराष्ट्र के आसपास क्षेत्र से भी समाज के वरिष्ठ शामिल हुए। आवश्यक व्यवस्थाओं के लिए एसडीओपी आयुष अलावा, थाना प्रभारी मंशाराम वगने, खेतिया थाना प्रभारी सुरेंद्र कनेश एवं पानसेमल बड़वानी से पुलिस बल मौजूद रहा।

जमकर किया नृत्य

► पारंपरिक ढोल-मांदल की थाप पर जमकर किया नृत्य।
► मांगों को लेकर सौंपा ज्ञापन।

महाजन मंडल अध्यक्ष मनोनित, किया स्वागत



पानसेमल, (नवभारत)। बीजेपी मंडल अध्यक्ष घोषणा के बाद मंडल अध्यक्ष के रूप में चंद्रकांत महाजन को मनोनित किया गया है। जलगोन रोड स्थित विधायक कार्यालय पर विधायक श्याम बरडे सहित अनेक कार्यकर्ताओं एवं पदाधिकारियों ने उन्हें बधाई दी है। विधायक ने बताया कि बीजेपी में कार्यकर्ता की अहमियत होती है और प्रत्येक कार्यकर्ता की महत्वपूर्ण भूमिका होती है। सभी कार्यकर्ताओं से कहा कि पार्टी की रीति-नीति और अनुशासन से कार्य करना है। यह कार्यकर्ताओं का परिवार है मैंने भी नहीं सोचा था कि मैं विधायक बनूंगा, लेकिन यह सब केवल भारतीय जनता पार्टी में ही संभव है। इसलिए सभी को राष्ट्रहित में कार्य करना है। बीजेपी मंडल अध्यक्ष चंद्रकांत महाजन ने शीर्ष नेतृत्व, पदाधिकारियों और कार्यकर्ताओं का आभार जताया। उपस्थितजनों ने भी अपने विचार व्यक्त किए। इस अवसर पर कार्यालय पर बीजेपी के वरिष्ठ पदाधिकारियों एवं कार्यकर्ताओं सहित युवा उपस्थित रहे।

एक नजर में

मंडी प्रांगण से हुई कार्यक्रम की शुरुआत, विशाल सभा का किया आयोजन, वरिष्ठ कार्यकर्ताओं ने दिया उद्बोधन

नगर में विश्व आदिवासी दिवस का भव्य आयोजन

नवभारत न्यूज़ निवाली 12 अगस्त. नगर में विश्व आदिवासी दिवस के अंतर्गत साप्ताहिक कार्यक्रम का आयोजन सोमवार को किया गया। कार्यक्रम की शुरुआत मंडी प्रांगण में विशाल सभा का आयोजन से हुई। कार्यक्रम की शुरुआत में समाज के वरिष्ठ साथियों ने आदिवासियों की कुलदेवी, आदिदेव, पुर्वजों क्रांतिकारी योद्धाओं एवं दुनिया के अस्तित्व को बचाए रखने वाले पांच तत्वों (प्राकृतिक भगवानों) की पूजन कर हुई। इसके बाद समाज के वरिष्ठ कार्यकर्ताओं द्वारा अलग-अलग विषयों पर उद्बोधन दिया गया। समाज के मार्गदर्शक डॉ लक्ष्मण सेनानी ने विश्व आदिवासी दिवस की प्रस्तावना के



रूप में भारत के 15 करोड़ एवं दुनिया के 35 करोड़ आदिवासियों को एवं उनके कुदरती एवं संवैधानिक अधिकारों को बचाने के लिए संयुक्त राष्ट्र संघ द्वारा घोषित आदिवासी अधिकारों की जानकारी दी गई। संयुक्त राष्ट्र संघ द्वारा जेनेवा में आयोजित पहले विश्व आदिवासी दिवस कार्यक्रम में भारत का प्रतिनिधित्व करने वाले गजानन ब्राह्मणे ने संविधान में उल्लेखित आदिवासियों के स्वशासन के लिए पांचवीं

संख्या में युवा, युवतियों, बुजुर्ग, महिलाओं द्वारा नाचते गाते हुए विशाल रैली का आयोजन हुआ। जो पटेल फल्या संधवा रोड़ पर समाप्त हुई। आयोजन में प्रशासन, नप ने व्यवस्था की। पुलिस प्रशासन ने सुरक्षा व्यवस्था का सहयोग किया। स्थानीय पत्रकार, व्यापारी, सामाजिक संगठनों एवं सभी कर्मचारी-अधिकारियों द्वारा भी सहयोग किया गया।

यह रहे उपस्थित

आयोजन समिति सदस्य दीपक निंगवाल, प्रदीप सेनानी, अमित ब्राह्मणे, राहुल सेनानी, श्रीकांत बर्डे, सचिन सोलंकी, सुवालाल खर्ते, विक्रम निंगवाल, धर्मवीर ब्राह्मणे, सायसिंह इंदवे आदि उपस्थित थे।

सोशल मीडिया पर पहचान छुपाकर दोस्ती, जबरन किया निकाह

दुष्कर्म, धोखाधड़ी, धमकी और धर्म परिवर्तन कराने का प्रकरण दर्ज

नवभारत न्यूज़ इंदौर. परदेशीपुरा पुलिस ने 23 वर्षीय युवती की शिकायत पर एक युवक और उसके परिवार सहित 13 लोगों के खिलाफ दुष्कर्म, धोखाधड़ी, धमकी और धर्म परिवर्तन कराने के आरोप में प्रकरण दर्ज किया है. युवती का कहना है कि करीब तीन साल पहले सोशल मीडिया पर उसकी पहचान एक युवक से हुई, जिसने अपना नाम फाइटर राजपूत बताया. बातचीत का सिलसिला बढ़ा तो एक साल बाद उसने शादी की बात कही. खुद को राजपूत बताने पर उसने हामी भर दी, हालांकि परिवार इस रिश्ते के लिए तैयार नहीं था. पीड़िता ने पुलिस को बताया

आरोपी पीड़िता से बोला यही काम है
पीड़िता का कहना है कि उसने आरोपी के मोबाइल में अन्य लड़कियों से बातचीत देखी. जब इसका कारण पूछा तो उसने कहा कि यही उसका काम है. इसके बाद उसने अपनी मां और भाई से संपर्क किया, जिन्होंने कुछ लोगों की मदद से पुलिस को सूचना दी. पीड़िता की शिकायत पर परदेशीपुरा पुलिस ने फाइटर राजपूत उर्फ सोहिल खान, साफिर इकबाल, शामानाज फातिमा, नदीम अख्तर, सखर इकबाल, यासिर हयात, सारिक, शिवा जरिन, गुलसफा, शौकत राजपूत, गुलजार राजपूत, नजाकत राजपूत और एक मौलवी के खिलाफ प्रकरण दर्ज कर जांच शुरू कर दी है.
कि 21 जून 2025 को आरोपी उसे तीन लाख रुपए और कुछ दस्तावेज लेकर अहमदाबाद ले गया. वहां दो दिन एक होटल में रखा और शादी से पहले ही शारीरिक संबंध बनाए. इसके बाद गुजराती भाषा में तैयार कुछ कागजात पर हस्ताक्षर कराए, जिन्हें वह समझ नहीं पाई. कुछ दिन बाद आरोपी ने उसे अपने दोस्त के कारखाने में ठहराने के बाद तीन अगस्त को नेशनल मिल चाल स्थित घर ले गया, जहां उसकी मां शामानाज फातिमा, पिता साफिर इकबाल, भाई नदीम, यासिर, सारिक, बहन शिवा और भाभी गुलसफा से मुलाकात हुई. उसी समय उसे पता चला कि आरोपी का असली नाम सोहिल खान है और वह दूसरे धर्म का है. महिला ने पुलिस को यह भी बताया कि इसके बाद परिवार ने उस पर धर्म बदलकर निकाह कराने का दबाव बनाया. साफिर इकबाल ने कलमा पढ़वाकर उसका नाम बदलकर सना फातिमा रख दिया और घर से बाहर निकलने से रोक दिया. 8 जुलाई को आरोपी के चाचा-चाची शौकत राजपूत, नजाकत राजपूत, गुलजार राजपूत और अन्य रिश्तेदारों की मौजूदगी में जबरन निकाह करा दिया.

फॉर्च्यूनर चालक ने कार की चाबी छीनी और पीटा

नवभारत न्यूज़ इंदौर. विजयनगर थाना क्षेत्र के बॉम्बे चौराहा सिग्नल पर रात एक मामूली बात पर विवाद इतना बढ़ा कि फॉर्च्यूनर कार चालक ने सामने वाले वाहन चालक की चाबी छीन ली और थपड़ों से मारपीट कर दी. घटना के दौरान वहां अफरातफरी का माहौल बन गया. भोपाल निवासी प्रदीप यादव ने शिकायत में बताया कि रात करीब 9 बजकर 10 मिनट पर वह अपनी कार से बॉम्बे चौराहा सिग्नल पार कर रहे थे. इसी दौरान फॉर्च्यूनर नम्बर एमपी 09 एएल 0003 का चालक उनकी कार के पास आकर रुका, प्रदीप ने कांच खोलकर पूछा कि क्या हुआ, तो



उसने आरोप लगाया कि उन्होंने कट मारी है. इसी बात पर वह भड़क गया, कार की चाबी निकाल ली और थपड़ों से मारपीट की, जिससे प्रदीप के दोनों गालों पर चोट आई. विजयनगर पुलिस ने आरोपी चालक के खिलाफ मारपीट और अन्य धाराओं में प्रकरण दर्ज कर जांच शुरू कर दी है.

खबर का असर

मामला वाई एक और दो के बीच स्थित नाले का नाले की सफाई होने से लोगों को मिली रहात



नवभारत न्यूज़ इंदौर. सोवरेज, दूधित पानी और क्लिष्ट बढ़ते बिजली बिल, जर्जर सड़के, गंदे नाले, बंद पड़ी सरकारी योजनाएं जैसी जन समस्याओं का शहर में अंबार लगा हुआ है. इसको लेकर पिछले कई वर्षों से नवभारत ने प्राथमिकता से खबर प्रकाशित कर शासन-प्रशासन को अवगत कराया है जिसका असर भी देखा गया है. समस्याओं का ऐसा ही एक मामला वाई क्रमांक 2 में देखने को मिला था. जहां लोगों ने आप बीती सुनाई थी. मामला कुछ यूं था कि वाई क्रमांक एक और दो के बीच नाले का पानी आदि दिन वाई क्रमांक दो को गली नंबर तीन में रहवासियों के घरों में घुस जाता है. यहां तक की सीवरेज लाइन के माध्यम से घर में नाले का पानी रिवर्स होता है. क्षेत्रवासियों द्वारा कई बार हेल्पलाइन में शिकायत करने बावजूद समस्या का निराकरण नहीं हो रहा था. यह समस्या पिछले कई वर्षों से बनी हुई थी. अधिकतर बरसात में यहां समस्या होती है. यह खबर एक अगस्त का नवभारत ने प्रकाशित कर जिम्मेदारों को मामले से

इनका कहना है...
दूसरे दिन पार्षद अपनी टीम के साथ यहां आई और नाले की सफाई करवाई. यह भी बताया कि नाले का पानी घरों में न घुसे इसके लिए वहां इंजीनियर से बात कर निराकरण करवाएगी.
- अकरम खान हम सभी अपने शहर को समस्या मुक्त बना सकते हैं. बशर्त अगर सभी अधिकारी कर्मचारी अपना कार्य इमानदारी से करें तो. नाले की सफाई होने से लोगों की बड़ी समस्या का हल हुआ है.
- परवीन शेख आपने हमारी समस्या को सुना और ऊपर अधिकारियों तक हमारी बात

पहुंचाई. इसके लिए हम सभी आभारी हैं वरना लोग हेल्प लाइन पर शिकायत करते रहते हैं फिर भी कोई हल नहीं निकल पाता.
- अकरम खान हम सभी अपने शहर को समस्या मुक्त बना सकते हैं. बशर्त अगर सभी अधिकारी कर्मचारी अपना कार्य इमानदारी से करें तो. नाले की सफाई होने से लोगों की बड़ी समस्या का हल हुआ है.
- परवीन शेख

समस्या निराकरण हमारी प्राथमिकता
हमने नाले की सफाई तुरंत करवाई है. नाले में कचरा न फेंकने के लिए एडोनों वार्डों में एनजीओ के माध्यम से जागरूक अभियान भी चलाया जाएगा. समस्या का निराकरण करना हमारी पहली प्राथमिकता है.
- फातिमा खान पार्षद